



IL-KUMMISSJONI
EWROPEA

Brussell, 13.2.2019
COM(2019) 79 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżerċitar tas-setgħa ta' adozzjoni tal-atti delegati mogħtija lill-Kummissjoni
skont ir-Regolament (UE) 2015/936 tal-Parlament Ewropew u tal-Kunsill tad-9 ta'
Ġunju 2015 dwar regoli komuni għall-importazzjoni ta' prodotti tessili minn għadd ta'
pajjiżi terzi mhux koperti minn ftehim bilaterali, protokollu jew arrangamenti oħra, jew
minn regoli speċifiċi ta' importazzjoni tal-Unjoni oħrajn**

RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar l-eżerċitar tas-setgħa ta' adozzjoni tal-atti delegati mogħtija lill-Kummissjoni skont ir-Regolament (UE) 2015/936 tal-Parlament Ewropew u tal-Kunsill tad-9 ta' Ġunju 2015 dwar regoli komuni għall-importazzjoni ta' prodotti tessili minn għadd ta' pajjiżi terzi mhux koperti minn ftehim bilaterali, protokollu jew arrangamenti ohra, jew minn regoli speċifiċi ta' importazzjoni tal-Unjoni ohrajn

I. Introduzzjoni

Fl-2015, l-Unjoni Ewropea (UE) adottat ir-Regolament (UE) 2015/936¹ tal-Parlament Ewropew u tal-Kunsill tad-9 ta' Ġunju 2015 dwar regoli komuni għall-importazzjoni ta' prodotti tessili minn għadd ta' pajjiżi terzi mhux koperti minn ftehim bilaterali, protokollu jew arrangamenti ohra, jew minn regoli speċifiċi ta' importazzjoni tal-Unjoni ohrajn (minn hawn 'il quddiem "ir-Regolament tal-UE").

Ir-Regolament tal-UE huwa riformulazzjoni tar-Regolament tal-Kunsill (KE) Nru 517/94 tas-7 ta' Marzu 1994 dwar regoli komuni għall-importazzjoni ta' prodotti tessili minn għadd ta' terzi pajjiżi mhux koperti minn ftehim bilaterali, Protokoll jew arrangamenti ohra, jew minn regoli tal-importazzjoni speċifika tal-Komunità, li kien sostanzjalment emendat diversi drabi, u jistipula d-dispożizzjonijiet għall-miżuri ta' sorveljanza u salvagwardja tal-prodotti tessili li joriginaw f'għadd limitat ta' pajjiżi terzi, u jistipula wkoll id-dispożizzjonijiet għal-limiti kwantitattivi annwali għal ċerti prodotti tessili li joriginaw fir-Repubblika Demokratika tal-Poplu tal-Korea. Fi tmiem kull sena kalendarja jiġi adottat regolament ta' implimentazzjoni tal-Kummissjoni li jistipula r-regoli għall-ġestjoni u għad-distribuzzjoni tal-kwoti tat-tessuti.

B'segwitu għal testijiet nukleari fir-Repubblika Demokratika tal-Poplu tal-Korea, il-Kunsill tas-Sigurtà tan-NU adotta r-Riżoluzzjoni 2375 (2017) fil-11 ta' Settembru 2017 li għet trasposta f'leġislazzjoni tal-UE². Wara li ġew adottati dawn l-emendi, l-Artikolu 16(h) tar-Regolament tal-Kunsill (UE) 2017/1509 tat-30 ta' Awwissu 2017 dwar miżuri restrittivi kontra r-Repubblika Demokratika tal-Poplu tal-Korea u li jhassar ir-Regolament (KE) Nru 329/2007 kif emendat bir-Regolament tal-Kunsill (UE) 2017/1836 tal-10 ta' Ottubru 2017 li jemenda r-Regolament (UE) 2017/1509 dwar miżuri restrittivi kontra r-Repubblika Demokratika tal-Poplu tal-Korea jiddikjara li "*Għandhom ikunu pprojbiti l-importazzjoni, ix-xiri jew it-trasferiment, direttament jew indirettament, mir-RDPK, ta' tessili, [...], kemm jekk ikunu joriginaw mir-RDPK kif ukoll jekk le..*" Sakemm dan jibqa' fis-seħh, id-dispożizzjonijiet rilevanti tar-Regolament tal-UE jibqgħu inattivi.

II. Bażi Ġuridika

¹ ĠU L 160, 25.6.2015

² bl-adozzjoni tar-Regolament tal-Kunsill (UE) 2017/1836 tal-10 ta' Ottubru 2017 li jemenda r-Regolament (UE) 2017/1509 dwar miżuri restrittivi kontra r-Repubblika Demokratika tal-Poplu tal-Korea li jemenda r-Regolament tal-Kunsill (UE) 2017/1509 tat-30 ta' Awwissu 2017 dwar miżuri restrittivi kontra r-Repubblika Demokratika tal-Poplu tal-Korea u li jhassar ir-Regolament (KE) Nru 329/2007.

F'konformità mal-Artikolu 31(2) tar-Regolament (UE) 2015/936 tal-Parlament Ewropew u tal-Kunsill tad-9 ta' Ġunju 2015, il-Kummissjoni għandha tfassal rapport lill-Kunsill u lill-Parlament Ewropew fir-rigward tar-rispett tad-delega tas-setgħa.

III. Eżerċitar tad-Delega

Ir-Regolament tal-UE jagħti setgħat lill-Kummissjoni sabiex timplimenta whud mid-dispożizzjonijiet ta' dak ir-Regolament, b'mod partikolari:

- fir-rigward tat-twaqqif ta' limiti kwantitattivi annwali għall-prodotti tessili msemmija fl-Anness IV tar-Regolament tal-UE u li joriginaw fil-pajjiżi terzi indikati fih;
- fir-rigward tal-adattament tal-Annessi III u IV tar-Regolament tal-UE fejn jistgħu jiġu individwati xi problemi fir-rigward tat-tħaddim effettiv tagħhom.
- fir-rigward tal-emendi tal-Annessi tar-Regolament tal-UE, billi timmodifika r-regoli dwar l-importazzjonijiet billi tipprevedi li l-oġġetti jitqiegħdu f'ċirkolazzjoni libera biss jekk tiġi prodotta awtorizzazzjoni tal-importazzjoni, li l-ġhoti tagħha għandu jkun soġġett għal-limitu.
- fir-rigward tal-emendi tal-Annessi tar-Regolament tal-UE biex iqisu l-konkluzjoni, l-emendar jew l-iskadenza tal-ftehimiet jew arrangamenti ma' pajjiżi terzi jew emendi li jsiru għar-regoli tal-Unjoni dwar l-istatistika, l-arrangamenti ta' dwana jew regoli komuni għall-importazzjonijiet.

Mill-20 ta' Frar 2014, il-Kummissjoni adottat att delegat wiehed biss: *Ir-Regolament Delegat tal-Kummissjoni (UE) 2018/173 tad-29 ta' Novembru 2017 li jemenda r-Regolament (UE) 2015/936 tal-Parlament Ewropew u tal-Kunsill fir-rigward tal-aġġornament tal-kodiċijiet tan-Nomenklatura Magħquda elenkati fl-Anness I għal dak ir-Regolament*³. Dan ir-Regolament Delegat ġie adottat sabiex jallinja teknikament ir-Regolament tal-UE mar-Regolament ta' Implimentazzjoni tal-Kummissjoni (UE) 2016/1821 tas-6 ta' Ottubru 2016 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana. Dan l-adattament tekniku ma wassal għall-ebda bidla materjali.

IV. Konkluzjonijiet

Il-Kummissjoni tistieden lill-Parlament Ewropew u lill-Kunsill biex jieħdu nota ta' dan ir-rapport fil-kuntest tal-eżerċitar kif suppost min-naħa tal-Kummissjoni tas-setgħat delegati mir-Regolament tal-UE.

³

ĠU L 32, 6.2.2018, p. 12.